

**बाह्य यंत्रणेकडून कामे करुन घेण्यासाठी
मंजूरी देण्याबाबत.**

**महाराष्ट्र शासन
नगर विकास विभाग
शासन निर्णय क्रमांक: नवि-२०१४/प्र.क्र.२९७/नवि-३,
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
दिनांक :- १० जुलै, २०१५.**

वाचा :-

- १) वित्त विभाग, शासन परिपत्रक क्र.पदनि-२०१०/प्र.क्र.८४/१०/विसु-१, दि.२७/०९/२०१०
- २) वित्त विभाग, शासन परिपत्रक क्र.पदनि-२०१३/प्र.क्र.११/१३/विसु-१, दि.०२/०२/२०१३
- ३) शासन परिपत्रक वित्त विभाग क्र.पदनि-२०१३/प्र.क्र.११२/१३/विसु-१, दि.०२/१२/२०१३
- ४) नगर विकास विभाग, ई-निविदा क्र.Estt./Tender Notice/Manpower Supply/०१/२०१५-१६, दि.२२ मे, २०१५.
- ५) नगर विकास विभाग, पत्र क्र.नवि-२०१४/प्र.क्र.२९७/नवि-३, दि.१७.०६.२०१५.

प्रस्तावना :-

बाह्य यंत्रणेद्वारे काम करुन घेण्याबाबत वित्त विभागाच्या संदर्भाधीन परिपत्रकान्वये मार्गदर्शक सूचना देण्यात आल्या आहेत. नगर विकास विभागाच्या आस्थापनेवर मंजूर आकृतीबंधाच्या पदसंख्येनुसार सहायक-१२ पदे, लिपिक-टंकलेखक-१६ पदे व शिपाई-७ पदे रिक्त असल्यामुळे व विभागाकडे कामांची उपलब्धता फार मोठ्या प्रमाणावर असल्यामुळे विभागाच्या कामकाजावर अपुऱ्या मनुष्यबळाचा विपरित परिणाम होत असल्याची बाब विचारात घेऊन नगर विकास विभागाच्या आस्थापनेवर **सहायक-१२ पदे, लिपिक-टंकलेखक-१६ पदे अशा एकूण २८ पदांवर लिपिक-टंकलेखक व शिपाई-७ असे एकूण ३५ पदांवर** बाह्य यंत्रणेमार्फत मनुष्यबळ पुरविणाऱ्या यंत्रणेची नियुक्ती करण्यासाठी ई-निविदा प्रक्रिया अवलंबिण्यात आली आहे. त्यानुसार या कामासाठी प्राप्त झालेल्या एकूण ०४ निविदांपैकी तांत्रिक व व्यावसायिक मूल्यांकनात व निविदांमधील अटी / शर्तीची पूर्तता करणाऱ्या संस्थेची नियुक्ती करण्याची बाब शासनाच्या विचाराधीन होती. या संदर्भात शासनाने पुढीलप्रमाणे निर्णय घेतला आहे.

शासन निर्णय :-

- १) दि महात्मा फुले मल्टी सर्व्हिसेस यांच्या निविदेस मंजूरी देण्यात येत आहे. सदर निविदा १२ महिन्यासाठी वैध राहिल.
- २) दि महात्मा फुले मल्टी सर्व्हिसेस या यंत्रणेमार्फत काम करुन घेण्यासंदर्भात किमान वेतन अधिनियमांतर्गत विषद केलेल्या तरतुदीस अनुसरुन त्यांनी निविदेमध्ये नमूद केल्याप्रमाणे वेतनास (सेवाशुल्कासह) मान्यता देण्यात येत आहे.
- ३) प्रस्तुत कामासाठी शासन वेळोवेळी निहित करील इतका सेवा शुल्काचा दर मान्य करण्यात येत आहे. (सध्याचा केंद्रीय सेवा शुल्क दर १४% इतका आहे)

- ४) वित्त विभागाच्या विद्यमान मार्गदर्शक सुचनांनुसार दि महात्मा फुले मल्टी सर्व्हिसेस या संस्थेशी आवश्यक त्या अटी / शर्तीचा अंतर्भाव करून तो करारनामा नगर विकास विभागाच्या स्तरावर करण्यात यावा.
- ५) नगर विकास विभागाच्या मंजूर आकृतीबंधानुसार विभागाच्या आस्थापनेवरील सहायक-१२ पदे, लिपिक-टंकलेखक-१६ पदे अशा एकूण २८ पदांवर लिपिक-टंकलेखक व शिपाई-७ असे एकूण ३५ पदांवर बाह्य यंत्रणेमार्फत सेवा उपलब्ध करून घेण्याची कार्यवाही करण्यात यावी. सामान्य प्रशासन विभागामार्फत नियमित कर्मचारी उपलब्ध झाल्यास त्या प्रमाणात बाह्य यंत्रणेमार्फत घेण्यात आलेल्या सेवा कमी करण्यात याव्यात.
- ६) दि महात्मा फुले मल्टी सर्व्हिसेस या सेवा पुरवठादारातर्फे काम करणाऱ्या कर्मचाऱ्यांच्या सेवेचे कोणतेही उत्तरदायित्व शासनावर राहणार नाही, याची करारनामा करतेवेळी कटाक्षाने दक्षता घेण्यात यावी.
- ७) प्रस्तुत बाबीवर होणारा खर्च वेतन या लेखाशिर्षाखाली न दाखविता तो कार्यालयीन खर्च या लेखाशिर्षाखाली दर्शविण्यात यावा. तसेच तो सन २०१५-१६ च्या अर्थसंकल्पिय वर्षात मंजूर झालेल्या अनुदानातून भागविण्यात यावा.
- ८) दि महात्मा फुले मल्टी सर्व्हिसेस यांचेकडून काम करून घेताना नियमितपणे पदे भरल्यावर जितका खर्च झाला असता, त्या खर्चाच्या किमान १० ते २५ % इतकी बचत होणे आवश्यक असल्याने सर्व पदांचा सारासार विचार करून अपेक्षित बचत करण्यात यावी.
- ९) दि महात्मा फुले मल्टी सर्व्हिसेस यांना शासनाने निर्धारित केलेल्या वेतनदराप्रमाणे वेतन वेळोवेळी लागू असलेले कर व अनुज्ञेय भत्यांची अदायगी करणे बंधनकारक राहिल. सेवा पुरवठादाराकडून उपलब्ध करून दिलेल्या मनुष्यबळाला देय असलेले कायदेशीर दायित्व (Statutory liabilities) उदा. भविष्यनिर्वाह निधी, ईएसआयसी, बोनस, लेबर वेलफेअर फंड, रजा रोखीकरण इ.चा समावेश वेतनांत अंतर्भूत असून संबंधित प्राधिकरणाकडे कायदेशीर दायित्व जमा करण्याची जबाबदारी दि महात्मा फुले मल्टी सर्व्हिसेस यांची राहिल व त्याबाबतची कागदपत्रे दि महात्मा फुले मल्टी सर्व्हिसेस यांनी नगर विकास विभागाकडे वेळोवेळी जमा करणे बंधनकारक राहिल. याबाबत निगर विकास विभागाचे कोणतेही दायित्व राहणार नाही.
- १०) दि महात्मा फुले मल्टी सर्व्हिसेस यांचेकडून पुरविण्यात येणाऱ्या मनुष्यबळावर कार्यासन अधिकारी (आस्थापना), नगर विकास विभाग, मंत्रालय, मुंबई यांचे नियंत्रण राहिल. तसेच दि महात्मा फुले मल्टी सर्व्हिसेस यांनी सादर केलेली देयके आस्थापना शाखेने प्रमाणित करण्यात आल्यानंतर अदा करण्यात येतील.

सदर शासन निर्णय वित्त विभागाच्या अनौपचारिक संदर्भ क्र.९२/विसु-१, दि.२४.०४.२०१५ अन्वये प्राप्त सहमतीनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०७१०१६४१३३७७२५ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

(एस. के. सालीमठ)

उप सचिव, महाराष्ट्र शासन.

प्रति,

- १) संचालक, दि महात्मा फुले मल्टी सर्व्हिसेस, सावजाबाई माने चाळ,
- २) महाराष्ट्र नगर, भांडूप (पूर्व), मुंबई ४०० ०७८

प्रत,

१. महालेखापाल (लेखा व अनुज्ञेयता)-१, महाराष्ट्र राज्य, मुंबई.
२. महालेखापाल (लेखा परीक्षा)-१, महाराष्ट्र राज्य, मुंबई.
३. अधिदान व लेखा अधिकारी, मुंबई - ४०० ०२१(रोख शाखे मार्फत)
४. निवासी लेखा परीक्षा अधिकारी, मुंबई.
५. मा. मुख्य मंत्री यांचे खाजगी सचिव,
६. मा. राज्यमंत्री, नगर विकास विभाग यांचे खाजगी सचिव,
७. कक्ष अधिकारी (का.१४), सामान्य प्रशासन विभाग, मंत्रालय, मुंबई.
८. कक्ष अधिकारी (विशा-४), गृह विभाग, मंत्रालय, मुंबई.
९. कक्ष अधिकारी (विसु-१ / व्यय-३), वित्त विभाग, मंत्रालय, मुंबई.
१०. कक्ष अधिकारी (नवि-५/८), नगर विकास विभाग, मंत्रालय, मुंबई (३-प्रती)
११. प्रधान सचिव (नवि-१) / सचिव (नवि-२), यांचे स्वीय सहायक, नगर विकास विभाग, मंत्रालय, मुंबई.
१२. निवडनस्ती /नवि-३.

* * * * *